

## زلزلہ زدگان.....فوری توجہ کی ضرورت

محترم جناب سید محمد کفیل بخاری      السلام علیکم و رحمۃ اللہ و برکاتہ      مزاج گرامی

ایک خالص انسانی مسئلہ کی طرف آن جناب کو توجہ دلانا چاہتا ہوں کہ گز شتنے سال نومبر کے دوران شمالی علاقہ جات کے ضلع دیامیر سے متاثر ہے ہزاروں شہریوں کو شکایت ہے کہ ناردن ایریا ایڈنپرٹیشن مبینہ طور پر مذہبی تعصب کی وجہ سے ان کے مسائل و مشکلات کی طرف مناسب توجہ نہیں دے رہی۔ اس لیے ان کا مطالبہ ہے کہ حکومت پاکستان خود زلزلہ سے متاثر ہونے والے عوام کی بحالت کے کام کی نگرانی کرے اور چونکہ ماہرین ارضیات اس علاقہ میں مزید زلزلوں کی پیش گوئیاں کر رہے ہیں۔ اس لیے شہریوں کو محفوظ مقامات تک منتقل کرنے کے انتظامات کئے جائیں۔

متاثرین کے اس مطالبہ کی ابھی تک کوئی معتمد شناختی نہیں ہوئی جبکہ ہماری معلومات کے مطابق مزید زلزلوں کی پیش گوئی کرنے والے ماہر ارضیات فقیر شاہ کو بھی گرفتار کر لیا گیا ہے۔ حالانکہ گز شتنے دنوں سنیا گنگ میں آنے والے زلزلہ نے ماہرین ارضیات کے خدشات کی تصدیق کر دی تھی اور اب اے پی پی کی رپورٹ کے مطابق دس مارچ کو استور کے علاقہ میں بھی دوبارہ زلزلہ آیا ہے اور وہاں کے باشندوں کے بقول کم از کم بارہ مقامات پر زمین سے گرم لاوا مسلسل ابل رہا ہے۔ اس صورت حال میں اس خطے کے عوام کو مزید بتاہی سے بچانے کے لیے ضروری ہے کہ حکومت پاکستان فوری طور پر متوجہ ہو کر متاثر ہ عوام کی بحالت اور محفوظ مقامات کی طرف منتقلی کے لیے ضروری اقدامات کرے۔ آن جناب سے گزارش ہے کہ آپ بھی اس سلسلہ میں مؤثر آواز اٹھا کر مظلوم شہریوں کی مدد کریں۔ (زاہد الرشیدی)

شمالی علاقہ جات، جن کا صدر مقام لگلت ہے، سیاسی اور جغرافیائی دونوں حوالوں سے پاکستان کا حساس ترین خطہ ہے اور ایک عرصہ سے بین الاقوامی حلقوں کی اس پر نظر ہے۔ شمالی علاقہ جات کا ضلع دیامرس لحاظ سے زیادہ اہمیت رکھتا ہے کہ کارگل کی طرف جانے والی شاہراہ اس کے علاقہ سے گزرتی ہے اور چودہ ہزار فٹ کی بلندی پر دنیا کا وسیع میدان دیوسائی بھی اسی ضلع میں واقع ہے جسے حاصل کرنے کے لیے مغربی قوتیں کافی عرصہ سے بے چین ہیں، اس لیے کہ اس بلند ترین میدان کو مورچہ بنا کر چین، بھارت، افغانستان، روس اور پاکستان کو آسانی و اچ کیا جا سکتا ہے۔ شمالی علاقہ جات میں رہنے والوں کی مذہبی تقسیم بھی عجیب سی ہے۔ اہل تشیع کے تین فرقے آغا خانی، اثناعشری اور نورجشی، اس خطے میں آباد ہیں۔ انہیں اکٹھا شمار کیا جائے تو مجموعی طور پر ان کی اکثریت بنتی ہے اور اسی حوالہ سے شمالی علاقہ جات کو پاکستان کا مستقل اور الگ صوبہ بنانے کے

مطالبات ہوتے رہتے ہیں۔ حالانکہ بین الاقوامی نقشوں اور دستاویزات کے مطابق یہ علاقہ متنازعہ کشمیر کا حصہ ہے، جس کا فیصلہ اقوام متحده کی قراردادوں کی رو سے رائے شماری کے ذریعے عوام کی مرضی کے مطابق ہونا باتی ہے اور اس متنازعہ کے مستقل حل تک پاکستان نے عارضی طور پر اس خطہ کا انتظام سنپھالا ہوا ہے۔ جناب محمد خان جو نیجوم حوم کی وزارت عظیمی کے دور میں اسے پاکستان کا صوبہ بنانے کے منصوبے پر کام بھی شروع ہو گیا تھا مگر کشمیری رہنماؤں کے شدید احتجاج پر یہ منصوبہ ترک کرنا پڑا۔ کشمیری لیڈروں کا موقف یہ تھا کہ بین الاقوامی دستاویزات کی رو سے یہ کشمیر کا حصہ ہے جو اقوام متحده کی قراردادوں کے مطابق متنازعہ علاقہ ہے۔ اس لیے اگر اسے پاکستان کا صوبہ بنایا گیا تو مسئلہ کشمیر پر کشمیری عوام کے موقف کو نقصان پہنچا گا اور بھارت نے مقبوضہ کشمیر کو اپنا صوبہ بنانے کا جواہر اعلان کر رکھا ہے اسے جواہر اعلان ہو جائے گا۔

پاکستان، بھارت، چین، روس اور افغانستان کی سرحدات کے درمیان گھرا ہوا شامی علاقہ جات کا یہ خطہ اسی وجہ سے مسلسل بین الاقوامی سازشوں کی زد میں ہے اور این جی اوز کا ایک وسیع نیٹ ورک اس علاقہ میں اپنا جال پھیلائے ہوئے ہے، جس کی طرف دینی حلقة و تقاوی قائم کے محبت وطن حلقوں کو توجہ دلاتے رہتے ہیں۔ شمالی علاقہ جات میں سے ضلع دیامر اہل سنت کی اکثریت کا ضلع ہے اور شاہراہ ریشم پر واقع ہونے کی وجہ سے اس ضلع کے عوام اپنے مطالبات منوانے کے لیے شاہراہ ریشم کو بلاک کر دینے کا ہتھیار بھی استعمال کرتے رہتے ہیں مگر گزشتہ چند ماہ سے یہ ضلع قدرتی آفات کی زد میں ہے اور نومبر ۲۰۰۲ء کے آغاز سے شروع ہونے والے مسلسل زلزلوں نے ضلع دیامر کے علاقہ استور کے عوام کو بے گھر بلکہ در بر کر دیا ہے۔ نومبر کے پہلے ہفتے میں ایک زلزلہ آیا، جس میں مٹھاٹ اور رائے کوٹ کے دو گاؤں مکمل تباہ ہو گئے۔ دس افراد جاں بحق، سینکڑوں زخمی ہوئے اور ہزاروں بے گھر ہونے پر مجبور ہو گئے۔ پاک آرمی لوگوں کی مدد کو پہنچی اور این جی اوز نے بھی اپنا اپنا محاذ سنپھالا مگر ماہرین ارضیات نے یہ بتا کر لوگوں کو خوفزدہ کر دیا کہ اس خطہ میں بھی اور زلزلے آنے کا قوی امکان ہے، اس لیے عوام نے حکومت سے یہ مطالبہ شروع کر دیا کہ انہیں دوبارہ اسی علاقہ میں آباد کرنے کی بجائے دوسرے علاقوں میں منتقل کیا جائے۔ حکومتی حلقة عوام کو تسلیاں دیتے رہے لیکن ماہرین ارضیات کی پیش گوئی درست ثابت ہوئی اور ۲۱ نومبر کو پہلے سے زیادہ شدید زلزلہ آیا جس میں پاچ گاؤں ڈوٹیاں، ڈشکن، مشکن، تربینگ اور ہر چوبتا ہی کی زد میں آئے۔ بیس افراد جاں بحق ہوئے سات ہزار سے زائد لوگ بے گھر ہوئے، بیشتر مکانات رہائش کے قابل نہ رہے اور زمین میں دراثتیں پڑ گئیں۔ پاک آرمی، این جی، اوز، حکومتی حلقوں اور ان کے ساتھ الرشید ٹرست اور الآخر ٹرست امدادی کاموں کے لیے آگے بڑھے مگر تباہی کا دائرہ کہیں زیادہ وسیع ہونے کی وجہ سے عوام کی مشکلات کا خاطر خواہ حل نہیں ہوا بلکہ ان کی پریشانیوں اور شکایات میں مسلسل اضافہ ہو رہا ہے۔ زلزلہ سے متاثرہ حلقوں کا کہنا ہے کہ ایک تو ناردن ایریا کی مقامی انتظامیہ مبینہ طور پر مذہبی عصیت کی وجہ سے ضلع دیامر کے عوام کی مشکلات کے حل میں خاطر خواہ دلچسپی نہیں لے رہی اور دوسرے نمبر پر باہر سے جو امداد آ رہی ہے، وہ متاثرہ لوگوں تک نہیں پہنچ پا رہی۔ غیر ملکی این جی اونے شامی علاقہ جات کی انتظامیہ کو متاثر عوام تک پہنچانے کے

لیے مبینہ طور پر پندرہ کروڑ اور حکومت پاکستان نے بارہ کروڑ روپے فراہم کیے ہیں۔ لیکن متاثرین کا کہنا ہے کہ یہ رقم ان تک نہیں پہنچ بلکہ راستے میں ہی کہیں غائب ہو گئی ہے۔ یہ بھی متاثرین کی طرف سے کہا جا رہا ہے کہ خیسے اور کمب جوان کے لیے آئے تھے وہ راستے میں رہ گئے ہیں اور انہیں بہت تھوڑی تعداد میں گھٹیا قسم کے ٹاٹ کے کمب تھما دیے گئے ہیں۔ متاثرین کی ایک شکایت یہ بھی ہے کہ حکومتی کارندے متاثرہ علاقوں میں جاتے ہیں چند لوگوں کو تھوڑا سا امدادی سامان دے کر ٹوی کو رنج حاصل کرتے ہیں اور فوٹو چھپوانے کے بعد واپس لوٹ جاتے ہیں مگر اس سب کچھ سے قطع نظر زیادہ پریشانی اور الجھن کی بات یہ ہے کہ ماہرین ارضیات اس خطہ میں مزید شدید زلزلوں کی پیش گوئی کر رہے ہیں جس کا تقاضا یہ ہے کہ اس خطہ کی آبادی کو فوری طور پر دوسری جگہ منتقل کیا جائے لیکن حکومت اس طرف کوئی توجہ نہیں دے رہی۔ اس سلسلہ میں روزنامہ ”جنگ“ راولپنڈی نے ۲۱ جنوری کو ایک رپورٹ شائع کی، جس میں کہا گیا کہ شمالی علاقوں میں مزید بتاہ کن زلزلوں کا خطرہ اب بھی موجود ہے۔ زلزلے نے آنے اور جھکلے بند ہو جانے سے متعلق ماہرین کی رپورٹ درست نہیں ہے بلکہ غیر ملکی ماہرین کی تحقیق و تصدیق کے نتیجے میں یہ بات حقیقت پرمنی ہے کہنا نگاہ پربت کے آس پاس علاقوں میں میلوں رقبے پر پھیلے ہوئے ”رائے کوٹ فالٹ“ کے اندر زیریز میں ایک خطرناک لاوے آتش فشاں کا وسیع ذخیرہ موجود ہے۔ پچھلے کئی سالوں سے اس علاقے میں جاری زیر زمین دھماکوں کی خوفناک آوازیں، حالیہ بتاہ کن زلزلے اور اب تک جاری مسلسل جھکلے اسی لاوے کے ارتعاش کا نتیجہ ہیں اور ایک بڑے آتش فشاں کی موجودگی کی واضح علامات ہیں۔

شمالی علاقوں کے ممتاز ماہر ارضیات فقیر شاہ نے ”جنگ“، کو ایک انٹرویو میں بتایا کہ میں نے صرف غیر ملکی ماہرین کی رپورٹ پر اکتفا نہیں کیا بلکہ خود بھی حالیہ زلزلوں سے قبل اور زلزلوں کے بعد ”رائے کوٹ فالٹ“ پر مکمل تحقیق کی ہے اور اس نتیجے پر پہنچا ہوں کہ اس حوالے سے غیر ملکی ماہرین کی طرف سے کی گئی تحقیقی رپورٹ حقیقت پرمنی ہے۔ انہوں نے کہا کہ آتش فشاں کے مکمل طور پر پھٹنے کے نتیجے میں کسی بھی وقت ایک شدید بتاہ کن زلزلہ آسکتا ہے، جس سے تمام شمالی علاقے بالعموم اور رائے کوٹ فالٹ بالخصوص بری طرح متاثر ہوں گے۔ کئی دیہات اور قبیلات صفحہ ہستی سے مت جائیں گے اور پہاڑوں کی ہیئت تبدیل ہو جائے گی۔

غیر ملکی اور ملکی ماہرین ارضیات کی ان رپورٹوں اور چیخ و پکار کے باوجود حکومتی حلقوں میں سرد مہری کی سی کیفیت طاری ہے اور نہ صرف یہ کہ خطرہ کے علاقہ سے آبادی کو محفوظ مقامات کی طرف منتقل کرنے کا کوئی پروگرام سامنے نہیں آ رہا بلکہ اب تک متاثر ہونے والے خاندانوں اور افراد کی امداد اور انہیں آباد کرنے کے پروگرام میں بھی کوئی سنبھیگی دیکھنے میں نہیں آ رہی، جس کی وجہ غلط یا صحیح طور پر متاثرہ علاقوں کے لوگ یہی سمجھ رہے ہیں کہ شمالی علاقہ جات کی انتظامیہ ضلع دیامر کے عوام سے مذہبی تعصب کی وجہ سے بے اعتمانی برتر رہی ہے اور حکومت پاکستان بھی چونکہ مقامی انتظامیہ کی رپورٹوں کی بنیاد پر ہی اپنی پالیسی اور پروگرام طے کرتی ہے۔ اس لیے نادران ایریا یا یہمنشیریشن کی طرف سے ”سب اچھا“ کی روایتی رپورٹ کے

مطابق حکومت پاکستان نے بھی اس معاملہ میں سنجیدہ دچپی لینا چھوڑ دی ہے۔ حتیٰ کہ گزشتہ دنوں وزیر اعظم میر ظفر اللہ جمالی نے متاثرہ علاقوں کے دورے کا پروگرام بنایا مگر وہ مسلسل موخر ہوتا جا رہا ہے۔

زلزلہ زدہ علاقے کے متاثرین کو پاکستان کے دیئی رہنماؤں اور سیاسی قائدین سے بھی شکایت ہے کہ ان کے حالات اور مشکلات کی طرف کسی نے توجہ نہیں دی، صرف آزاد کشمیر کے سابق صدر سردار محمد عبدالقووم خان نے ان کی بات کو توجہ سے سننا اور اس کی اہمیت کو محسوس کرتے ہوئے اخباری بیانات کے ذریعہ بلکہ خود وزیر اعظم میر ظفر اللہ خان جمالی سے ملاقات کر کے انہیں شمالی علاقوں کی حالت زار کی طرف توجہ دلائی جبکہ ان کے علاوہ کسی اور معروف دینی یا سیاسی لیڈر کی طرف سے اس سلسلہ میں کوئی سرگرمی دیکھنے میں نہیں آئی۔

مجھے گزشتہ دنوں اسلام آباد میں دوروڑہ قیام کے دوران شمالی علاقہ جات سے تعلق رکھنے والے پاکستان شریعت کونسل کے رہنماء مفتی سیف الدین اور دیگر متاثرہ افراد سے ملاقات کر کے ان سے حالات معلوم کرنے کا موقع ملا۔ مفتی صاحب کا اپنا گاؤں اس زلزلہ کی نذر ہو گیا ہے اور ان کی خاندانی جانیداد اور مکان بھی زلزلہ کی نذر ہو گئے ہیں۔ مفتی سیف الدین، اسلام آباد میں جی الیون کی مسجد سیدنا ابو بکر صدیقؓ کے خطیب ہیں اور متاثرہ عوام کی بحالی، امداد اور محفوظ مقامات تک ان کی منتقلی کی طرف حکومتی حلقوں کو توجہ دلانے کے لیے مسلسل سرگرم عمل ہیں۔ ان کا کہنا ہے کہ زلزلہ کا شکار ہونے والے عوام کی بے بس کا حال یہ ہے کہ ان کے پاس ایک جگہ سے دوسری جگہ جانے کے لیے بس کا کرایہ تک نہیں ہے۔ اکثر لوگوں نے ۱۲ متفقی سینٹی گریڈ تک کی سردي خیموں اور عالم کپڑوں میں گزاری ہے۔ بہت سے لوگ شدید سردي کی وجہ سے بیمار پڑ گئے ہیں۔ دو وقت کی روٹی اور سرچھپانے کے لیے چھت ان کے لیے مسئلہ بن گئی ہے اور اس پر مزید زلزوں اور بتاہی کی پیش گوئیوں اور وقفہ وقفہ سے رونما ہونے والے مسلسل جھٹکوں نے ان کا سکون بر باد کر دیا ہے۔ ان کا کہنا ہے کہ صدر جزل پر ویز مشرف اور وزیر اعظم میر ظفر اللہ خان جمالی ان کے مسئلہ کو خود براہ راست ڈیل کریں، انہیں بے رحم اور متعصب یور و کریسی کے رحم و کرم پر نہ چھوڑیں۔ صدر اور وزیر اعظم خود متاثرہ علاقوں کا دورہ کر کے غریب اور مظلوم عوام کو حوصلہ دلائیں۔ متاثرین کے لیے مخصوص کی جانے والی رقم کم ہے، اس میں خاطر خواہ اضافہ کیا جائے اور اس بات کو یقینی بنایا جائے کہ یہ رقم متاثرین تک ضرور پہنچ۔ جن علاقوں میں ماہرین ارضیات مزید زلزوں اور آتش فشاں لاوا پھٹنے کی پیش گوئی کر رہے ہیں۔ ان علاقوں کی آبادی کو بلا تاخیر محفوظ مقامات کی طرف منتقل کیا جائے اور کسی بڑی بتاہی سے قبل صورت حال کو سنبھالنے کی بروقت مددیکی کی جائے۔

شمالی علاقہ جات کے زلزلہ زدہ عوام کی بتاہ حالی کا ایک ہلاکا سانقشہ پیش خدمت ہے۔ یہ حکومت اور سیاسی و دینی رہنماؤں کا ہی نہیں بلکہ ہم سب کی توجہ کا مستحق ہے اور ہماری ذمہ داریوں میں شامل ہے، اس لیے ہم میں سے ہر شخص کو اس سلسلے میں دچپسی لینی چاہیے اور جو شخص جس درجہ اور انداز میں اپنے بھائیوں کی مشکلات کم کرنے کے لیے کچھ کر سکتا ہے، اسے اس سے گریز نہیں کرنا چاہیے۔